

## कृपया प्रकाशनार्थ

### राम नाईक के पहले प्रचार यात्रा को मतदाताओं का भारी समर्थन

**मुंबई, शनिवार:** भाजपा-शिवसेना और मित्र पक्षों के उत्तर मुंबई लोकसभा के उम्मीदवार श्री राम नाईक द्वारा बोरीवली से शुरु किये गये पहले चुनाव प्रचार को मतदाताओं ने अच्छा समर्थन दिया. भारतीय नववर्ष (गुढीपाडवा) के दिन 'परिवर्तन रथ' पर आए श्री राम नाईक से मिलने और उन्हें प्रोत्साहित करने के लिए हजारों नागरिक घरों से निकल-निकलकर आये. चुनाव प्रचार यात्रा में भी भाजपा-शिवसेना के सैकड़ों कार्यकर्ता और पदाधिकारी सहभागी थे.

1978 में पहली बार बोरीवली के मतदाताओं ने युवा राम नाईक को विधानसभा में पहली बार चुनकर भेजा था. उसके बाद तो बोरीवली और दहीसर का यह इलाका भाजपा-शिवसेना गठबन्धन का अभेद्य किला ही बन गया. यहां के मतदाताओं से भाजपा को मिल रहे समर्थन की झलक इस चुनाव यात्रा में देखने को मिली. मतदाता तो इस प्रचार यात्रा बड़ी संख्या में आए ही थे परंतु जिनके माता-पिता, दादा-दादी लगातार जिनके लिए अपना मतदान करते आए हैं उन राम नाईक को मिलने के लिए परीक्षा सिर पर होते हुए भी विद्यार्थी भी बड़ी संख्या में प्रचार में सहभागी हुए और हाथ मिलाकर उनके प्रति अपने आदर का परिचय दिया. श्री राम नाईक ने बताया कि 'एक बोरीवली निर्वाचन क्षेत्र अब तीन निर्वाचन क्षेत्रों में विभाजित हो गया है. इसी कारण पहले चुनाव में 89,000 मत जहां के मतदाताओं ने मेरी झोली में डाले थे, उन्हीं मतदाताओं ने इस चुनाव में मुझे भारी मतों से चुनना चाहिए ऐसा मेरा अनुरोध है. '

चुनाव प्रचार में उपस्थित भाजपा-मुंबई के अध्यक्ष एवं विधायक श्री गोपाळ शेटी ने कहा 'बोरीवली और दहीसर चुनाव क्षेत्र के लिए राम नाईक का नाम परिवार के सदस्य की तरह है. इसका प्रमाण आगामी चुनाव में हम कमल निशान पर मुहर लगाकर दिखा देंगे.' शिवसेना विभाग प्रमुख श्री विनोद घोसाळकर ने अपने विचार रखते हुए कहा 'जो लोकसेवा करता है, उसे ही लोकसभा में भेजना चाहिये और इसी भूमिका में हर बार दहीसर के मतदाताओं ने राम नाईक को भारी समर्थन दिया है. पिछले चुनाव में हार राम नाईकजी की हार हुई यह जितना सच है उतना ही बड़ा सच यह है कि दहीसर विधानसभा संघ से उनके पक्ष में अच्छा मतदान हुआ था. इस बार उन्हें रेकार्ड मतों से विजयी बनाकर आइये हम सब एक नया इतिहास रचें.'

// 2 //

एक्सर तलाव से शुरु हुई यह पहली चुनाव फेरी डी.एन. म्हात्रे रोड, योगीनगर, रॉयल कॉम्प्लेक्स, चंदावरकर रोड, रोशन नगर प्रेमनगर, राजहंस बिल्डिंग, पै नगर, रोकडिया लेन, चामुडा सर्कल आदि से होते हुए निकली इस चुनाव यात्रा में भाजपा उत्तर मुंबई अध्यक्ष श्री योगेश सागर, शिवसेना उपविभाग प्रमुख श्री विलास पोतनीस और प्रभाग समिती अध्यक्ष व उपमहापौर श्री विनोद घेडिया, नगरसेवकगण सर्वश्री प्रकाश कारकर, मोहन मिठबावकर, प्रविण शहा, डॉ. राम बारोट, शिवकुमार झा व कुमारी भारती केणी आदि जनप्रतिनिधी भी शामिल थे. इसके साथ ही भाजपा-मुंबई के उपाध्यक्ष श्री जयप्रकाश ठाकूर, रमेश मेढेकर, अतुल भातखळकर, गणेश खणकर, श्रीकांत पांडे इत्यादि के साथ अनेक भाजपा के पदाधिकारी साथ ही साथ श्रीमती हंसाबेन देसाई, सर्वश्री हेमंत बागवे, शुभांगी जाधव, संध्या पारेख, कुमुदबेन शहा, और शिवसेना के पदाधिकारी कार्यकर्ताओं के साथ सहभागी थे.

आज की प्रचार यात्रा का समापन शिवसेना विभाग प्रमुख श्री विनोद घोसाळकर ने दहीसर के चुनाव कार्यालय के उदघाटन के साथ किया. इस कार्यक्रम में भी काफी संख्या में भाजपा-शिवसेना के पदाधिकारी, कार्यकर्ता और नागरिक उपस्थित थे.

(विनोद शेलार)

प्रसिद्धी प्रमुख

भ्रमणध्वनी 9867689540